

ບົດຮຽນ 23 - ຍຸກແຫ່ງພຣະຄຸນ

ດັ່ງທີ່ພວກເຮົາໄດ້ສະຫຼຸບໃນບົດທີ 22, ໃນພຣະກິດຈະການບົດທີ 7 ພວກເຮົາເຫັນວ່າ ອິດສະຣາເອນໄດ້ເຮັດບາບທີ່ບໍ່ສາມາດໃຫ້ອະໄພໄດ້. ໃນປະຖົມມະການບົດທີ 11 ຄົນຕ່າງຊາດໄດ້ກະບົດຕໍ່ພຣະເຈົ້າ, ເຖິງເວລາທີ່ຈະຕ້ອງຮັບການພິພາກສາແລ້ວ. ພວກເຮົາໃຊ້ຊີວິດມາຫຼາຍຮ້ອຍປີ ແຕ່ການພິພາກສາຂອງພຣະເຈົ້າຍັງບໍ່ທັນມາເຖິງແຜ່ນດິນໂລກ! ມີຫຍັງເກີດຂຶ້ນຫຼັງຈາກກິດຈະການບົດທີ 7 ບໍ່? ເປັນຫຍັງພຣະເຈົ້າຈຶ່ງບໍ່ຖອກເທພຣະພິໄລດຂອງພຣະອົງລົງມາເທິງແຜ່ນດິນໂລກຫວັງຈາກທີ່ຜ່ານໄປຫລາຍຮ້ອຍປີແລ້ວ? ຄໍາຕອບຂອງຄໍາຖາມເຫຼົ່ານີ້ຈະພົບຢູ່ໃນຈົດໝາຍຂອງໂປໂລ.

ຍຸກໃໝ່

ພວກເຮົາຈະສຶກສາຫຼາຍຂຶ້ນໃນຈົດໝາຍຂອງໂປໂລ. ແຕ່ທ່ານອິດໃຫ້ພວກເຮົາຕອບຄໍາຖາມຂ້າງເທິງນີ້ແບບສັ້ນໆ. ແທນທີ່ຈະຖອກເທພຣະພິໄລດຂອງພຣະອົງອອກຫວັງຈາກສະເຕຟາໂນຖືກແກວ່ງຫົນໃສ່ໃນກິດຈະການບົດທີ 7, ພຣະເຈົ້າຊົງເຮັດໃຫ້ເກີດຍຸກໃໝ່ - ຍຸກແຫ່ງພຣະຄຸນ. ພາຍໃຕ້ຍຸກເກົ່າ, ພຣະເຈົ້າຈະປະຕິບັດຕໍ່ແຜ່ນດິນໂລກດ້ວຍຄວາມໃຈຮ້າຍ. [ແລະພຣະອົງຍັງຈະເຮັດສິ່ງນີ້ໃນອະນາຄົດດ້ວຍ.]

ແຕ່ໃນຍຸກໃໝ່, ພຣະເຈົ້າຈະຖອກເທພຣະຄຸນຂອງພຣະອົງລົງມາ. ພຣະເຈົ້າໄດ້ເປີດເຜີຍຂ່າວສານອັນໃໝ່ (ຄວາມເລິກລັບ) ແກ່ອັກຄະສາວົກໂປໂລ. ໃນບັດຈຸບັນ, ພວກເຮົາກຳລັງອາໄສຢູ່ໃນຍຸກແຫ່ງພຣະຄຸນ; ຍຸກນີ້ໄດ້ສືບຕໍ່ມາປະມານສອງພັນປີແລ້ວ.

ຍຸກແຫ່ງພຣະຄຸນແມ່ນຕ່າງຈາກຍຸກເກົ່າຫຼາຍ:

ເວລາຜ່ານມາ

- ພຣະບັນຍັດ
- ພຣະສັນຍາເລື່ອງອານາຈັກເທິງແຜ່ນດິນໂລກ
- ຊົນຊາດທີ່ພຣະເຈົ້າຊົງເລືອກແມ່ນອິດສະຣາເອນ
- ຂ່າວປະເສີດເລື່ອງລາຊະອານາຈັກ

ດຽວນີ້

- ພຣະຄຸນ
- ຜູ້ທີ່ໄດ້ຮັບຄວາມລອດພົ້ນແມ່ນໄປສະຫວັນ
- ບໍ່ມີຊາດໃດທີ່ພຣະເຈົ້າຊົງເລືອກເປັນພິເສດອີກ
- ຂ່າວປະເສີດແຫ່ງພຣະຄຸນ

ບັດນີ້, ພວກເຮົາຈະສະຫນັບສະຫນູນເລື່ອງນີ້ໂດຍການພິຈາລະນາຂໍ້ຄວາມຈຳນວນຫນຶ່ງທີ່ມີໃນຈົດຫມາຍຂອງ ໂບໂລ.

ໂບໂລ ແລະ ຄົນຕ່າງຊາດ

ໃນໂຮມ 11:13 ໂບໂລຂຽນວ່າ: “ບັດນີ້ ເຮົາຂໍກ່າວແກ່ຄົນຕ່າງຊາດວ່າ, ຕາບໃດທີ່ເຮົາຍັງເປັນອັກຄະສາວົກໄປຫາຄົນ ຕ່າງຊາດ ເຮົາກໍພາກພູມໃຈໃຫ້ກຽດພັນທະກິດຂອງເຮົາ.” ນີ້ແມ່ນຄຳເວົ້າທີ່ສຳຄັນຫຼາຍ! ບໍ່ມີຜູ້ໃດໃນພຣະຄຳພີອ້າງ ວ່າເປັນອັກຄະສາວົກຂອງຄົນຕ່າງຊາດ. ໂບໂລຖືກເລືອກໃຫ້ເປັນຄົນຮັບໃຊ້ພິເສດແກ່ຄົນຕ່າງຊາດ. ພວກເຮົາໄດ້ ຮຽນຮູ້ໃນບົດຮຽນ 20 ວ່າ ພຣະເຢຊູຄຣິດບໍ່ໄດ້ລົງມາເພື່ອຄົນຕ່າງຊາດ, ແຕ່ໃຫ້ໄປຫາ “ຜູ້ແກະທີ່ເສຍໄປໃນເຊື້ອສາຍ ຂອງອິດສະລາເອນ.” (ມັດທາຍ 15:24). ພຣະເຢຊູຄຣິດໄດ້ສະເດັດມາເພື່ອເຮັດໃຫ້ “ພຣະສັນຍາທີ່ມີໄວ້ກັບບັນພະບຸລຸດ ນັ້ນກາຍເປັນຈິງ” (ໂຮມ 15:8). ແຕ່ໂບໂລຂຽນວ່າ: “ໃຫ້ຂ້ອຍເປັນຜູ້ຮັບໃຊ້ຂອງພຣະເຢຊູຄຣິດແກ່ຄົນຕ່າງຊາດ” (ໂຮມ 15:15-16). ພຣະເຢຊູຄຣິດໄດ້ສົ່ງໂບໂລໄປເຮັດພັນທະກິດກັບຄົນຕ່າງຊາດໂດຍສະເພາະ. ຖ້າຫາກວ່າ ພຣະຄຳຂອງພຣະ ເຈົ້າບອກວ່າ ພັນທະກິດຂອງໂບໂລຈະຂະຫຍາຍໃຫຍ່ຂຶ້ນ ພວກເຮົາກໍຢ່າເຮັດໃຫ້ມັນນ້ອຍລົງ!

ຄວາມເລິກລັບ

ເປັນໄປບໍ່ໄດ້ທີ່ພວກເຮົາຈະເຂົ້າໃຈພຣະຄຳພີໂດຍບໍ່ມີການເຂົ້າໃຈເຖິງ “ຄວາມເລິກລັບ.” ຄຳວ່າ “ຄວາມເລິກລັບ” ໃນພຣະຄຳພີບໍ່ໄດ້ຫມາຍເຖິງຄວາມລັບ ຫຼື ສິ່ງແບກປະຫຼາດ. ຄວາມເລິກລັບແມ່ນຂໍ້ຄວາມໃນເມື່ອກ່ອນທີ່ຖືກ ເຊື້ອງໄວ້, ແຕ່ບັດນີ້ໄດ້ເປີດເຜີຍແລ້ວ. ຈົ່ງອ່ານຂໍ້ຕໍ່ໄປນີ້ຢ່າງລະມັດລະວັງ ແລະ ສັງເກດຄວາມຫມາຍຂອງຄຳວ່າ “ຄວາມເລິກລັບ.” “ບັດນີ້ ພຣະອົງຜູ້ຊົງຮິດເດດທີ່ເຮັດໃຫ້ເຈົ້າທັງຫລາຍຕັ້ງໜັ້ນຄົງຢູ່ຕາມຂ່າວປະເສີດເລື່ອງພຣະ ເຢຊູຄຣິດເຈົ້າທີ່ເຮົາປະກາດນັ້ນ ແລະ ຕາມການເປີດເຜີຍໃຫ້ເຫັນເຖິງຄວາມຈິງອັນເລິກລັບ ທີ່ໄດ້ຖືກປົກບັງໄວ້ມາ ຕັ້ງແຕ່ບູຮານນະການພຸ່ນ” (ໂຮມ 16:25).

ໃນພຣະຄຳພີເດີມບໍ່ມີໃຜຮູ້ຄວາມເລິກລັບນີ້. ທັງອັກຄະສາວົກສືບສອງຄົນໃນລະຫວ່າງການຮັບໃຊ້ຂອງພຣະເຢ ຊູຄຣິດເທິງແຜ່ນດິນໂລກ. ບໍ່ມີໃຜຮູ້ຄວາມເລິກລັບຈົນກວ່າມັນຖືກເປີດເຜີຍໃຫ້ແກ່ໂບໂລ. ມັນຖືກ “ປົກບັງໄວ້ມາ ຕັ້ງແຕ່ບູຮານນະການ.”

ໂບໂລກ່າວເຖິງຄວາມເລິກລັບນີ້ຢູ່ເລື້ອຍ. “ແມ່ນແຕ່ຄວາມເລິກລັບທີ່ພຣະອົງໄດ້ເຊື້ອງຊ້ອນໄວ້ຈາກມວນມະນຸດ ແຕ່ໃດໆ ມາ, ແຕ່ບັດນີ້ ໄດ້ເປີດເຜີຍໃຫ້ໄພ່ພົນຂອງພຣະອົງຮູ້ແລ້ວ” (ອ່ານໂກໂລຊາຍ 1:24-27). ໃນກິດຈະການບົດທີ 7 ພຣະເຈົ້າບໍ່ໄດ້ມາກັບແຜນການໃຫມ່ແບບກະທັນຫັນ. ພຣະອົງໄດ້ສັນຍາໄວ້ເຖິງຊີວິດອັນນິລັນດອນແກ່ຄົນຕ່າງ ຊາດ “ຕັ້ງແຕ່ດຶກດຳບັນ” (ຕີໂຕ 1:2). (ນີ້ແມ່ນພຣະສັນຍາທີ່ພຣະເຈົ້າໄດ້ໃຫ້ໄວ້ດ້ວຍພຣະອົງເອງ, ເພາະເວລານັ້ນ ບໍ່ມີ

ໃຜເລີຍກ່ອນທີ່ຈະສ້າງໂລກ ນອກຈາກພຣະບິດາ, ພຣະບຸດ, ແລະ ພຣະວິນຍານບໍລິສຸດ). ພຣະເຈົ້າໄດ້ເກັບສິ່ງນີ້ ເປັນຄວາມເລິກລັບ, “ແຕ່ເມື່ອເຖິງເວລາທີ່ກຳນົດໄວ້ ພຣະອົງກໍໄດ້ເປີດເຜີຍຖ້ອຍຄຳຂອງພຣະອົງໂດຍການ ປະກາດ ຊຶ່ງໄດ້ຖືກມອບໝາຍໃຫ້ແກ່ເຮົາ (ໂບໂລ) ແລະ ເຮົາກໍປະກາດພຣະທຳຕາມຄຳສັ່ງຂອງພຣະເຈົ້າ ພຣະຜູ້ຊົງ ໃຜດຊ່ວຍໃຫ້ພົ້ນຂອງພວກເຮົາ” (ຕີໂຕ 1:3). ເຖິງແມ່ນວ່າ ໄດ້ວາງແຜນໄວ້ກ່ອນສ້າງໂລກກໍຕາມ, ຍຸກແຫ່ງພຣະຄຸນ ບໍ່ໄດ້ຖືກເປີດເຜີຍຈົນກວ່າຈະຮອດເວລາທີ່ເໝາະສົມ (“ເວລາທີ່ກຳນົດ”). ຫຼັງຈາກນັ້ນ, ພຣະເຈົ້າໄດ້ສັນຍາຂໍ້ຄວາມນີ້ ກັບໂບໂລ. ພວກເຮົາຈະສຶກສາຕື່ມອີກກ່ຽວກັບເນື້ອໃນຂອງ “ຄວາມເລິກລັບ.”

ຮູບ

ທີ່ມາ: https://filedn.com/ID0GfuMvTstXgqajfpLL87S/sweet_images/jpg/55/55_2Ti_04_01_RG.jpg -

ໃຊ້ເພື່ອເປັນຕົວຢ່າງທີ່ໂບໂລຂຽນຈົດໝາຍຂອງລາວເທົ່ານັ້ນ.

ການສະດຸດລົ້ມຂອງອິດສະຣາເອນ

ໂຮມ 11:11 ບອກພວກເຮົາວ່າ ອິດສະຣາເອນໄດ້ສະດຸດລົ້ມ ແລະ “ຍ້ອນພວກເຂົາໄດ້ສະດຸດລົ້ມລົງແລ້ວ ຄວາມພົ້ນຈິ່ງ ມາເຖິງຄົນຕ່າງຊາດ.” ການສະດຸດລົ້ມຂອງຄົນອິດສະຣາເອນໄດ້ນຳເອົາ “ພຣະພອນອັນໃຫຍ່ມາສູ່ຊາວໂລກ” (ໂຮມ 11:12). “ດ້ວຍການຖືກປະຖິ້ມ” ຂອງອິດສະຣາເອນ ຈຶ່ງເຮັດໃຫ້ “ມະນຸດທັງໂລກກັບຄືນດີເປັນນິດກັບພຣະເຈົ້າ” (ໂຮມ 11:15). ພຣະຄຳພີເດີມໄດ້ບອກວ່າ ຄວາມລອດພົ້ນຈະມາສູ່ຄົນຕ່າງຊາດຜ່ານການພື້ນຄືນຂອງອິດສະຣາເອນ (ເອຊາ ຢາ 60:1-3).

ໃນໂຮມບົດທີ 11 ໂບໂລສອນວ່າ ຄວາມລອດພົ້ນມາເຖິງຄົນຕ່າງຊາດ ເພາະການສະດຸດລົ້ມລົງຂອງຄົນອິດສະຣາ ເອນ. ອັນນີ້ແມ່ນສິ່ງໃໝ່! ນີ້ແມ່ນສ່ວນໜຶ່ງຂອງຄວາມເລິກລັບ (ໂຮມ 11:25).

ເປັນຫຍັງຈຶ່ງເອີ້ນວ່າຄວາມລືກລັບ?

ເປັນຫຍັງພຣະເຈົ້າຈຶ່ງເກັບຂໍ້ຄວາມນີ້ເປັນຄວາມລັບມາຕັ້ງແຕ່ບູຮານນະການ: ບໍ່ເປີດເຜີຍໃຫ້ໃຜເຫັນ ຍົກເວັ້ນ ໂບໂລ? ອັນນີ້ແມ່ນສິ່ງທີ່ໂບໂລອະທິບາຍໄວ້ໃນ 1 ໂກຣິນໂທ. “ບັນຍາທີ່ເຮົາປະກາດນັ້ນ ແມ່ນຄວາມລືກລັບແຫ່ງ ບັນຍາຂອງພຣະເຈົ້າ ທີ່ຖືກເຊື່ອງໄວ້ຈາກມະນຸດກ່ອນສ້າງໂລກ ຊຶ່ງພຣະເຈົ້າຊົງກຳນົດໄວ້ແລ້ວ ເພື່ອເປັນສະຫງ່າ ລາສີແກ່ພວກເຮົາ. ບໍ່ມີຜູ້ບົກຄອງຄົນໃດໃນໂລກນີ້ໄດ້ຮູ້ຈັກບັນຍານີ້ ຖ້າເຂົາຮູ້ຈັກ ເຂົາຄົງບໍ່ເອົາພຣະຜູ້ເປັນເຈົ້າ ຜູ້ ຊົງສະຫງ່າລາສີຄົງໄວ້ທີ່ໄມ້ກາງແຂນ” (1 ໂກຣິນໂທ 2:7-8). ຊາຕານແມ່ນ “ຜູ້ທີ່ມີຣິດອຳນາດບົກຄອງຢູ່ໃນຢ່ານອາກາດ” (ເອເຟໂຊ 2: 2).

ໃນເວລາທີ່ພຣະເຢຊູຄຣິດຖືກຄຶງ, ຊາຕານ ແລະ ເຈົ້າຊາຍອື່ນໆ ຂອງໂລກນີ້ ໄດ້ຄິດວ່າ ພວກເຂົາໄດ້ຮັບໄຊຊະນະເໝືອ ພຣະເຢຊູຄຣິດ. ພວກເຂົາບໍ່ຮູ້ວ່າ ການສິ້ນພຣະຊົນຂອງພຣະເຢຊູຄຣິດແມ່ນການໄຖ່ໂທດສຳລັບບາບກຳຂອງ ມະນຸດທັງຫມົດ ແລະ ເປີດທາງສູ່ຄວາມລອດພົ້ນໂດຍພຣະຄຸນສຳລັບມະນຸດທັງປວງ. ຖ້າຊາຕານຮູ້ກ່ຽວກັບຄວາມ ລອດພົ້ນທີ່ໄມ້ກາງແຂນຈະນຳມາ, ມັນກໍຈະພະຍາຍາມຂັດຂວາງບໍ່ໃຫ້ມີການຄຶງພຣະເຢຊູຄຣິດ! ແຕ່ຊາຕານບໍ່ຮູ້ຂໍ້ ມູນນີ້! ມັນບໍ່ໄດ້ຮູ້ເລື່ອງນີ້ຈາກຜູ້ປະກາດໃນພຣະຄຳພີເດີມ, ອັກຄະສາວົກສິບສອງຄົນ ຫຼື ຄົນອື່ນ. ຄວາມຮູ້ນີ້ຖືກ ເຊື່ອງໄວ້, ເພາະວ່າພຣະເຈົ້າຍັງບໍ່ທັນໄດ້ເປີດເຜີຍຄວາມລືກລັບນີ້! ຊາຕານຕົກຢູ່ໃນກັກດັບທີ່ສ້າງໂດຍສະຕິບັນຍາ ຂອງພຣະເຈົ້າ. ຕໍ່ມາໃນເວລາທີ່ຄວາມລືກລັບໄດ້ຖືກເປີດເຜີຍໃຫ້ໂບໂລ. ຊາຕານຮັບຮູ້ບໍ່ວ່າ ໄມ້ກາງແຂນບໍ່ແມ່ນ ໄຊຊະນະສຳລັບມັນ, ແຕ່ເປັນການພ່າຍແພ້ທີ່ຍິ່ງໃຫຍ່ທີ່ສຸດໃນປະຫວັດສາດຂອງມັນ! ດ້ວຍເຫດນີ້ ພຣະເຈົ້າຈຶ່ງ ຮັກສາ “ຄວາມລືກລັບ” ໄວ້ເປັນຄວາມລັບເປັນເວລາຫຼາຍປີ.

ມີຫຼາຍນິກາຍ ແລະ ປະເພນີຕ່າງໆ ໃນສາສະໜາຄຣິສ. ທັງຫມົດອ້າງວ່າ ກຳລັງປະກາດເຖິງພຣະເຢຊູຄຣິດ. ເຖິງ ແມ່ນວ່າພວກເຂົາຈະມີຂໍ້ມູນຢ່າງຫຼວງຫຼາຍກ່ຽວກັບພຣະຜູ້ເປັນເຈົ້າ. ແຕ່ມັນກໍຍັງບໍ່ພຽງພໍທີ່ຈະປະກາດເລື່ອງ ລາວພຣະເຢຊູຄຣິດ. ພວກເຮົາຕ້ອງປະກາດເລື່ອງລາວພຣະເຢຊູຄຣິດ “ຕາມການເປີດເຜີຍຂອງຄວາມລືກລັບ” (ໂຣມ 16:25). ພຣະເຢຊູຄຣິດບໍ່ໄດ້ຢູ່ໃນສະຖານະພາບທີ່ຕ້ອງອັບອາຍຄືກັບຕອນທີ່ພຣະອົງຢູ່ໃນໂລກ. ມື້ນີ້, ພຣະອົງບໍ່ ໄດ້ເມື່ອຍ ຫຼື ຫິວ. ບໍ່ມີໃຜສາມາດຖິ້ມນ້ຳລາຍໃສ່ພຣະອົງ, ຕົບຕີພຣະອົງ, ວາງຫນາມໃສ່ເທິງຫົວຂອງພຣະອົງ ຫຼື ຄຶງພຣະອົງໄດ້ອີກ. ຕອນນີ້ ພຣະອົງເປັນພຣະຜູ້ເປັນເຈົ້າທີ່ໄດ້ຟື້ນຄືນຊີວິດ ແລະ ສະເດັດຂຶ້ນສູ່ສະຫວັນ “ສູງກວ່າ ບັນດາວິນຍານທີ່ຄອບຄອງ, ຜູ້ມີອຳນາດ, ຜູ້ມີຣິດເດດ, ຜູ້ມີອານຸພາບ ແລະເໝືອກວ່ານາມຊື່ທັງປວງ. ບໍ່ພຽງແຕ່ຢູ່ ໃນໂລກນີ້ເທົ່ານັ້ນ, ແຕ່ໃນໂລກທີ່ຈະມາເຖິງອີກດ້ວຍ” (ເອເຟໂຊ 1:21). ຕອນນີ້ພຣະອົງເປັນປະມຸກຂອງຄຣິສຕະຈັກ, ພຣະກາຍຂອງພຣະຄຣິດ. ພວກເຮົາໄດ້ຮຽນຮູ້ສິ່ງເຫຼົ່ານີ້ຈາກຄວາມລືກລັບ!

ໃນສອງບົດຕໍ່ໄປ ພວກເຮົາຈະສຶກສາສອງຂໍ້ທີ່ສຳຄັນຫຼາຍກ່ຽວກັບໂບໂລ ແລະ ຄວາມລືກລັບ.]

ຖືກ ຫຼື ຜິດ

1. ອິດສະຣາເອນໄດ້ເຮັດບາບທີ່ບໍ່ສາມາດຍົກໂທດໄດ້ເມື່ອຊາວຢິວໄດ້ຕອກຄຶງພຣະຄຣິດ.
2. ມີຄວາມແຕກຕ່າງໜ້ອຍໜຶ່ງລະຫວ່າງຍຸກສະໄໝນີ້ກັບຍຸກກ່ອນ.
3. ເຈົ້າຈະບໍ່ເຂົ້າໃຈພຣະຄຳພີໄດ້ຈົນກວ່າເຈົ້າເຂົ້າໃຈຄວາມເລິກລັບທີ່ເປີດເຜີຍກັບໂບໂລສາກ່ອນ.
4. ໃນບັດຈຸບັນນີ້, ພຣະເຈົ້າຊົງໃຫ້ອິດສະຣາເອນເໜືອທຸກຊາດ.

ຄຳຖາມແບບປາລະໄນ

5. ພວກເຮົາສາມາດຮູ້ໄດ້ວ່າ ຄຣິສຕະຈັກນັ້ນກຳລັງສອນຄວາມຈິງ:
 - ກ) ຖ້າພວກເຂົາອ້າງວ່າ ຕົນເອງເປັນຄຣິສຕຽນ
 - ຂ) ຖ້າພວກເຂົາສອນກ່ຽວກັບພຣະເຢຊູຄຣິດ
 - ຄ) ຖ້າພວກເຂົາປະກາດເລື່ອງລາວພຣະເຢຊູຄຣິດຕາມຄວາມເລິກລັບ
 - ງ) ຖ້າພວກເຂົາສອນວ່າ ພຣະເຢຊູຄຣິດຊົງເປັນພຣະຜູ້ເປັນເຈົ້າ

6. ຫຼັງຈາກອິດສະຣາເອນໄດ້ແກວ່ງກ້ອນຫີນໃສ່ສະເຕຟາໂນໃນກິດຈະການບົດທີ 7:
 - ກ) ພຣະເຈົ້າໄດ້ນຳມາເຖິງຍຸກແຫ່ງພຣະຄຸນ
 - ຂ) ພຣະເຈົ້າໄດ້ຖອກເທພຣະພິໂລດຂອງພຣະອົງລົງເທິງແຜ່ນດິນໂລກ
 - ຄ) ພຣະເຈົ້າໄດ້ສ້າງຕັ້ງອານາຈັກຂອງພຣະອົງຢູ່ເທິງແຜ່ນດິນໂລກ
 - ງ) ພວກເຂົາໄດ້ຄຶງພຣະຜູ້ເປັນເຈົ້າ

7. ໃນໂຣມ 11:13 ໂບໂລໄດ້ກ່າວວ່າ:
 - ກ) ລາວເປັນອັກຄະສາວົກຂອງອິດສະຣາເອນ
 - ຂ) ລາວເປັນອັກຄະສາວົກຂອງຄົນຕ່າງຊາດ
 - ຄ) ຕໍາແໜ່ງອັກຄະສາວົກຂອງລາວບໍ່ສຳຄັນ
 - ງ) ເປໂຕເປັນອັກຄະສາວົກຂອງຄົນຕ່າງຊາດ

ຕື່ມໃສ່ຊ່ອງຫວ່າງ

8. _____ ໄດ້ຖືກເຊື່ອງໄວ້ຈົນຖືກເປີດເຜີຍໃຫ້ແກ່ໂບໂລ.
9. “ເພາະຖ້າຫາກເຂົາເຈົ້າຮູ້ຈັກມັນ, ພວກເຂົາເຈົ້າຈະບໍ່_____ ພຣະຜູ້ເປັນເຈົ້າ” (1 ໂກຣິນໂທ 2:7-8).
10. _____ ແມ່ນການກະບົດຕໍ່ພຣະເຈົ້າໃນປະຖົມມະການ 11.